

नेपाल गजेट

भाग ३

श्री ५ को सरकारद्वारा प्रकाशित

काठमाडौं, मार्ग २७ गते २०१७ साल

श्री ५ को सरकार

उद्योग तथा वाणिज्य मन्त्रालय

श्री ५ को सरकारले, जारी गरेको तल लेखिए बमोजिमको औद्योगिक विकास समिति गठन आदेश, २०१७ सर्वसाधारणको जानकारीका लागि प्रकाशित गरिएको छ ।

विकास समिति ऐन, २०१३ को दफा ३ ले दिएको अधिकार प्रयोग गरी श्री ५ को सरकारले देहायको आदेश जारी गरेको छ ।

१. संक्षिप्त नाम र प्रारम्भ:- (१) यो आदेशको नाम औद्योगिक विकास समिति गठन आदेश २०१७ रहेको छ ।

(२) यो आदेश तुरुन्त प्रारम्भ हुनेछ ।

२. समितिको गठन:- (१) औद्योगिक विकास समिति (यस पछि समिति भनिएको) नामको एउटा समितिको गठन गरिएको छ ।

(२) श्री ५ को सरकारले समय समयमा नेपाल गजेटमा प्रकाशित सूचनामा भोकिदिएका व्यक्तिहरू समितिमा रहनेछन् ।

३. समितिको काम कर्तव्य र अधिकार:- (१) समितिले श्री ५ को सरकारबाट स्वीकृत भए बमोजिमका औद्योगिक विकास कार्यहरू गर्नेछ ।

(१)

आधिकारिकता मुद्रण विभागबाट प्रमाणित गरिएपछि मात्र लागु हुनेछ ।

(२) उपदका (१) ले दिएको अधिकारको सर्वसाधारणतामा कुनै प्रतिकूल प्रभाव नभारी समितिले देहायका कार्यहरू गर्न सक्नेछ ।

(क) साना उद्योगहरूलाई एकै ठाउँमा कफायत तथा वक्षतापूर्वक चलाउन सुविधाहरू दिने ।

(ख) उत्पादन हुने चीजहरूमा एकै नासको स्टान्डर्ड ल्याउने ।

(ग) साना उद्योगहरूलाई सहकारी आधारमा साजा सेवाहरू लक्ष्यसम्म उपलब्ध गराइदिने ।

(घ) प्राविधिक ज्ञान तथा सल्लाह दिने ।

(ङ) आर्थिक सहायता सुलभ गराइदिने ।

४. समितिसंगको ठेक्का पट्टा:- समितिको तर्फबाट गरिएको सबै ठेक्का पट्टा समितिले गरेको सम्झिनेछ र त्यस्ता ठेक्का पट्टा सम्बन्धी सबै काम समितिको सचिव वा समितिले अधिकार दिएको अफिसरले गर्नेछ ।

५. समितिको निर्णय आदि प्रमाणित गर्ने:- समितिको तर्फबाट गरिने सबै पत्र व्यवहार तथा समितिको आदेशहरू समितिका सचिवको दस्तखतद्वारा प्रमाणित गरिनेछ ।

६. समितिको अफिस:- समितिको अफिस काठमाडौं उपत्यकामा रहनेछ ।

आज्ञाले-

विश्वशंकर शुक्ल

श्री ५ को सरकारका सचिव
उद्योग तथा वाणिज्य मन्त्रालय

श्री ५ को सरकार

उद्योग तथा वाणिज्य मन्त्रालयको सूचना

औद्योगिक विकास समिति गठन आदेश, २०१७ को दफ्ता २ को उपदका (२) ले दिएको अधिकार प्रयोग गरी श्री ५ को सरकारले, औद्योगिक विकास समितिमा निम्न-लिखित व्यक्तिहरू तोकिएको छ ।

(क) श्री उद्योग तथा वाणिज्य मन्त्री

अध्यक्ष

(ख) श्री सचिव, उद्योग तथा वाणिज्य मन्त्रालय

सदस्य

(ग) श्री सचिव, योजना मन्त्रालय

सदस्य

(घ) श्री सचिव, निर्माण सञ्चार तथा तहर मन्त्रालय

सदस्य

आधिकारिकता मुद्रण विभागाद्वारा प्रमाणित गरिएपछि मात्र लागु हुनेछ।

(५)

नेपाल गजेट भाग ३

- (ङ) श्री सचिव, ग्राम मन्त्रालय
(च) श्री डाइरेक्टर, उद्योग विभाग
(छ) श्री उद्योग तर्फका एकजना प्रतिनिधि
(ज) श्री इण्डियन मिशनका डाइरेक्टर वा निजको प्रतिनिधि

सदस्य

सदस्य तथा सचिव

सदस्य

सल्लाहकार

आज्ञाले—

विश्वशंकर शुक्ल

श्री ५ को सरकारका सचिव

उद्योग तथा वाणिज्य मन्त्रालय

मुद्रण विभाग, सिंहदरबार